



महाकुलुङ गाउँपालिका

स्थानीय राजपत्र

महाकुलुङ गाउँपालिकाद्वारा प्रकाशित

खण्ड ६ सङ्ख्या १ असार ९ गते २०८० साल

भाग-२

महाकुलुङ गाउँपालिकाको सूचना

गाउँ कार्यपालिकाबाट स्वीकृत मिति २०८०/०३/०९

स्थानीय सेवा तहबृद्धि तथा बढुवा सम्बन्धी कार्यविधि, २०८०

१. प्रस्तावना:

कोशी प्रदेश सरकारबाट जारी भएको स्थानीय सेवा (गठन तथा सञ्चालन) अध्यादेश, २०८० बमोजिम महाकुलुङ गाउँपालिका, गाउँ कार्यपालिकाले स्थानीय सेवामा कार्यरत स्थायी कर्मचारीहरूको तहबृद्धि तथा बढुवा सम्बन्धी कामकाजलाई ब्यवस्थित गर्न वाञ्छछि भएकाले,

स्थानीय सेवा (गठन तथा सञ्चालन) अध्यादेश, २०८० को दफा १५४ ले दिएको अधिकार प्रयोग गरी महाकुलुङ गाउँपालिकाले यो कार्यविधि बनाई स्वीकृत गरेको छ।

२. संक्षिप्त नाम र प्रारम्भ: (१) यो निर्देशिकाको नाम "महाकुलुङ गाउँपालिकाको स्थानीय सेवा तहबृद्धि तथा बढुवा सम्बन्धी कार्यविधि, २०८०" रहेको छ।

(२) यो तुरुन्तै कार्यविधि तुरुन्तै प्रारम्भ हुनेछ।

३. परिभाषा: विषय वा प्रसंगले अर्को अर्थ नलागेमा यस कार्यविधिमा,

(क) "अध्यादेश" भन्नाले स्थानीय सेवाको गठन, सञ्चालन र सेवाको शर्तहरू सम्बन्धमा व्यवस्था गर्न जारी गरिएको अध्यादेश, २०८० सम्झनु पर्छ।

(ख) "कर्मचारी" भन्नाले कर्मचारी समायोजन ऐन, २०७५ बमोजिम स्थानीय तहमा समायोजन भएका र महाकुलुङ गाउँपालिका सेवाभित्रका पदमा विभिन्न शाखा र निकायमा कार्यरत कर्मचारी सम्झनु पर्छ।

(ग) "गाउँपालिका" भन्नाले महाकुलुङ गाउँपालिका सम्झनु पर्छ।

(घ) "प्रदेश" भन्नाले कोशी प्रदेशलाई सम्झनु पर्छ।

(ङ) "कार्यपालिका" भन्नाले गाउँपालिकाको कार्यपालिकालाई सम्झनु पर्छ।

(च) "निकाय" भन्नाले नेपालको संविधान तथा प्रदेश कानून बमोजिम स्थापित गाउँपालिका अन्तर्गतका वडा कार्यालय, स्वास्थ्य संस्थालाई सम्झनु पर्छ।

(छ) "समायोजन ऐन" भन्नाले कर्मचारी समायोजन ऐन, २०७५ सम्झनु पर्छ।

(ज) "लोकसेवा आयोग" भन्नाले संघीय लोकसेवा आयोग तथा प्रदेश लोकसेवा आयोग सम्झनु पर्छ।

(झ) "प्रमुख प्रशासकीय अधिकृत" भन्नाले स्थानीय सेवा (गठन तथा सञ्चालन) अध्यादेश, २०८० को दफा १११ बमोजिमका अधिकृतलाई सम्झनु पर्छ।

४. सूचना प्रकाशन सम्बन्धी व्यवस्था: (१) स्थानीय सेवा (गठन तथा सञ्चालन) अध्यादेश, २०८० को दफा २८ को उपदफा १ बमोजिम तहबृद्धिका लागि प्रत्येक वर्षको ज्येष्ठ महिना र मंसिर महिनाको अन्तिम हप्तामा तहबृद्धिका लागि सम्भाव्य उम्मेदवारहरूको जानकारीका लागि ३० (तीस) दिनको म्याद दिई अनुसूची-१ अनुसारको दरखास्त आव्हान सम्बन्धी सूचना प्रकाशित गर्नु पर्नेछ।



45136
प्रमुख प्रशासकीय अधिकृत

(२) तहबृद्धिका लागि उपदफा १ बमोजिम सुचनामा तोकिएको मिति भित्र दरखास्त दिने उम्मेदवारहरूले दरखास्तका साथमा पछिल्लो ३ वर्षको कार्य सम्पादन मुल्याकन र स्थानीय सेवा (गठन तथा सञ्चालन) अध्यादेश, २०८० को दफा २८ को उपदफा १ बमोजिम न्यूनतम शैक्षिक योग्यता हासिल गरेको शैक्षिक प्रमाण पत्रका प्रमाणित प्रतिलिपिहरू सम्लग्न गर्नु पर्नेछ ।

५. सिफारिस समिति गठन सम्बन्धी व्यवस्था: (१) स्थानीय सेवा (गठन तथा सञ्चालन) अध्यादेश, २०८० को दफा २८ को उपदफा ३ बमोजिमको देहाय अनुसारको तहबृद्धि सिफारिस समिति रहने छ ।

देहाय

- (क) प्रमुख प्रशासकीय अधिकृत – अध्यक्ष
(ख) गाउँपालिकाका वरिष्ठ कर्मचारी मध्ये एक जना महिला सहित गाउँ कार्यपालिकाले तोकेको २ जना कर्मचारी - सदस्य
(२) उपदफा १ बमोजिम गठित समितिको सचिवालयको रूपमा कार्य गर्ने गरी गाउँपालिकाको प्रशासन शाखाले काम गर्नेछ ।
(३) समितिको बैठक सम्बन्धि कार्यविधि समितिले आफै निर्धारण गरे बमोजिम हुनेछ ।

६. आवश्यक न्यूनतम शैक्षिक योग्यता र सेवा अवधी सम्बन्धी व्यवस्था:

- (१) दफा ४ को उपदफा १ बमोजिम तहबृद्धिका लागि स्थानीय सेवा (गठन तथा सञ्चालन) अध्यादेश, २०८० को दफा २८ को उपदफा १ बमोजिमको न्यूनतम शैक्षिक योग्यता पुरा भएको हुनु पर्नेछ ।
(२) दफा ४ को उपदफा १ बमोजिम तहबृद्धिका लागि हाल नियुक्ति भएको पदको सेवा अवधी दरखास्त दिने अन्तिम मिति सम्ममा पाँच वर्ष पुरा भएको हुनु पर्नेछ ।
(३) दफा ७ को उपदफा ३ बमोजिमको बहुवाका लागि स्थानीय सेवा (गठन तथा सञ्चालन) अध्यादेश, २०८० को दफा २९ को उपदफा १ बमोजिम न्यूनतम शैक्षिक योग्यता पुरा भएको हुनु पर्नेछ ।
(४) दफा ७ को उपदफा ३ बमोजिमको बहुवाका लागि स्थानीय सेवा (गठन तथा सञ्चालन) अध्यादेश, २०८० को दफा २९ को उपदफा १ बमोजिमको सेवा अवधी पुरा भएको हुनु पर्नेछ ।

७. तहबृद्धि सम्बन्धी विशेष व्यवस्था:

- (१) स्थानीय सेवा (गठन तथा सञ्चालन) अध्यादेश, २०८० को दफा ८ को उपदफा १४ बमोजिम सहायक कम्प्युटर अपरेटर पदमा कार्यरत कर्मचारीको प्रमुख प्रशासकीय अधिकृतले पाँचौ तहको तहबृद्धि सम्बन्धी निर्णय गरी नियुक्ति पत्र दिइनेछ ।
(२) स्थानीय सेवा (गठन तथा सञ्चालन) अध्यादेश, २०८० को दफा ८ को उपदफा १६ बमोजिम निजामती सेवा बाहेकका अन्य सेवाबाट स्थानीय तहमा समायोजन भई सेवा अवधी ५ वर्ष पुरा गरेका पाँचौ, सातौ र नवौ तहमा कार्यरत कर्मचारीलाई अध्यादेशको दफा २८ को प्रकृया पुरा गरी क्रमश छैटौ, आठौ र दशौ तहमा एक तह बृद्धि गरिनेछ ।
(३) स्थानीय सेवा (गठन तथा सञ्चालन) अध्यादेश, २०८० को दफा ८ को उपदफा १६ बमोजिम अधिकृतस्तर सातौ र नवौ तहका पदहरूमा अध्यादेशको दफा २९ को प्रकृया पुरा गरी अध्यादेशमा तोकिए बमोजिमको बहुवा समितिले बहुवा गर्नेछ ।
(४) संघीय लोक सेवा आयोगबाट खुल्ला प्रतियोगितात्मक परीक्षाद्वारा स्थानीय सेवाको छैटौ तहको पदमा सिफारिस भई नियुक्ति भईसकेका कर्मचारीलाई स्थानीय सेवाको सातौ तहका लागि आवश्यक न्यूनतम शैक्षिक योग्यता पुगेको भएमा अख्तियारवालाले सातौ तह कायम गरी दिने । यसरी सातौ तह कायम गर्नु पूर्व संगठन तथा व्यवस्थापन सर्वेक्षणमा सो दरबन्दी रहेमा सोही बमोजिम नरहेमा संगठन संरचना तथा दरबन्दी स्वीकृत गरेर मात्र गर्नु पर्नेछ ।



4/8/80
मुख्य प्रशासकीय अधिकृत

- (५) स्थानीय सेवा (गठन तथा सञ्चालन) अध्यादेश, २०८० को दफा ४ को उपदफा ५ बमोजिमको तह बृद्धि हुने कर्मचारीलाई प्रमुख प्रशासकीय अधिकृतले निर्णय गरी नियुक्ति दिनु पर्नेछ ।
- (६) कामकाजमा खटिएका कर्मचारी सम्बन्धी व्यवस्था: कोशी प्रदेश बाहिर कामकाजमा खटिएका तर कोशी प्रदेश अन्तर्गत दरबन्दी भएका कर्मचारीको दरबन्दी भएको स्थानीय तहमा तह बृद्धि हुनेछ । यस गाउँपालिका अन्तर्गत दरबन्दी भएका तर अन्यत्रै कामकाजमा खटिएका कर्मचारीको हकमा पदाधिकार रहेकै कार्यालयमा तहबृद्धि गरिनेछ।
- (७) नियुक्ति पत्र दिदाँ अनुसूची २ को ढाँचामा दिनु पर्नेछ ।

८ ज्येष्ठता सम्बन्धि व्यवस्था:

- (१) तहबृद्धि हुने कर्मचारीको स्थानीय सेवा (गठन तथा सञ्चालन) अध्यादेश, २०८० को दफा २८ को उपदफा २ बमोजिम प्रत्येक आर्थिक वर्षको श्रावण १ गते र माघ १ गते बाट ज्येष्ठता कायम हुनेछ ।

९. बाधा अडकाउ फुकाउने सम्बन्धि व्यवस्था:

- (१) कार्यविधिको कार्यान्वयनमा कुनै बाधा अडकाउ उत्पन्न भएमा बाधा अडकाउ फुकाउन प्रदेश लोक सेवा आयोगसँग गाउँ कार्यपालिकाले परामर्श लिन सक्नेछ ।

१०. तहबृद्धि गर्न नहुने सम्बन्धि व्यवस्था:

- (१) देहायको अवस्था रहेमा तह बृद्धिका लागि उम्मेदवार हुन पाउने छैन ।

देहाय:

- (क) निलम्बन भएकोमा निलम्बन भएको अवधिभर ,
- (ख) तह बृद्धि वा बढुवा रोक्का भएकोमा सो अवधिभर ,
- (ग) तलब बृद्धि रोक्का भएकोमा सो अवधिभर ,
- (घ) सेवा समुह परिवर्तन गरेको भए सो भएको ३ वर्ष पुरा नभएको ,
- (ङ) असाधारण वा अध्ययन विदामा बसेको भए सो विदाको अवधिभर ,
- (च) स्थानीय सेवा स्वास्थ्य सेवाको कर्मचारीको हकमा कानून बमोजिम व्यावसायिक परिषदमा दर्ता नभएको वा नविकरण नगरेको वा निलम्बनमा रहेको भए सो अवधिभर,

११. जानकारी दिन पर्ने सम्बन्धी व्यवस्था:

- (१) दफा ७ बमोजिम तहबृद्धि भएको मितिले पन्ध्र दिन भित्रमा सो को जानकारी प्रदेश किताबखाना, मुख्यमन्त्री तथा मन्त्रिपरिषदको कार्यालय र प्रदेश लोक सेवा आयोगलाई दिनु पर्नेछ ।

१२. उजुरी/गुनासो सम्बन्धी व्यवस्था: (१) यो कार्यविधि बमोजिम तह बृद्धिको निर्णय उपर चित्त नबुझे तहबृद्धिको निर्णय भएको मितिले २१ दिन भित्र प्रदेश लोकसेवा आयोगमा निवेदन दिन सक्नेछन ।

१३. प्रचलित कानून बमोजिम हुने व्यवस्था-(१) यस कार्यविधिमा उल्लेख भएको व्यवस्थाको हकमा कार्यविधि बमोजिम र नभएको हकमा प्रचलित कानून बमोजिम हुनेछ ।



आज्ञाले,
पदम बहादुर बस्नेत
प्रमुख प्रशासकीय अधिकृत

प्रमुख प्रशासकीय अधिकृत

अनुसूची- १
कार्यविधिको दफा ४ को उपदफा १ सँग सम्बन्धित

मिति:

श्री प्रमुख प्रशासकीय अधिकृतज्यू
महाकुलुङ गाउँ कार्यपालिकाको कार्यालय, बुङ, सोलुखुम्बु।

विषय:- तहबृद्धि/कायम सम्बन्धमा।

प्रस्तुत विषयमा महाकुलुङ गाउँपालिकाको स्थानीय सेवा तहबृद्धि तथा बढुवा सम्बन्धि कार्यविधि, २०८० को दफा ७ को उपदफा बमोजिम देहायका प्रमाण पत्रहरु संलग्न राखी तहबृद्धि/बढुवा का लागि यो निवेदन पेश गरेको छु।

निवेदनका साथ पेश गरेका कागजातहरु

- क) समायोजन पत्रको प्रतिलिपि।
- ख) नियुक्ति पत्रको प्रतिलिपि।
- ग) तोकिएको शैक्षिक योग्यताको लब्धांक पत्र र चारित्रिक प्रमाण पत्रको उम्मेदवार स्वयंले प्रमाणित गरेको प्रति।

निवेदक

कर्मचारीको नाम/थर:-

संकेत नं.:-

समायोजन मिति:-

हालको पद र तह:-

समूह:-



4526
प्रमुख प्रशासकीय अधिकृत

अनुसूची -२

कार्यविधिको दफा ७ उपदफा ७ संग सम्बन्धित
(कार्यालयको लेटर हेड)

मिति-

विषय- तहबृद्धि/कायम सम्बन्धमा ।

महाशय,

स्थानीय सेवा(गठन तथा सञ्चालन) अध्यादेश, २०८० को दफाबमोजिम तपाईंलाई यस कार्यालयको मिति
..... को निर्णय अनुसार मितिदेखि ज्येष्ठता कायम हुने गरी देहाय बमोजिमको पदमा तहबृद्धि
गरिएको छ ।

तहबृद्धि हुनु भएकोमा बधाई छ ।

हालको विवरण	तहबृद्धि भएको विवरण
पद-	पद-
तह-	तह-
सेवा-	सेवा-
समुह-	समुह-
कार्यालय-	कार्यालय-

श्री

संकेत नं.....

.....
प्रमुख प्रशासकीय अधिकृत

वोधार्थ-

श्री मुख्यमन्त्री तथा मन्त्रिपरिषदको कार्यालय, कोशी प्रदेश विराटनगर नेपाल ।

श्री प्रदेश लोक सेवा आयोग, कोशी प्रदेश विराटनगर नेपाल ।

श्री प्रदेश कितावखाना, कोशी प्रदेश विराटनगर नेपाल ।

श्री कर्मचारी सञ्चयकोष, विराटनगर।

श्री नागिक लगानी कोष, विराटनगर ।

श्री आर्थिक प्रशासन शाखा, महाकुलुङ गाउँपालिका, सोलुखुम्बु ।



5

.....
प्रमुख प्रशासकीय अधिकृत